

ई सेंटर

16 जुलाई, 2026 | अंक - 214

सात दिन, सात पृष्ठ



लखनऊ-कानपुर एक्सप्रेस-वे का लोकार्पण

- ▶ राष्ट्रनायकों का सम्मान और सुनियोजित विकास सरकार की शीर्ष प्राथमिकता : मुख्यमंत्री
- ▶ बुन्देलखण्ड में विरासत के साथ विकास का खुला रास्ता : 229 परियोजनाओं का हुआ लोकार्पण और शिलान्यास
- ▶ मुख्यमंत्री योगी आदित्यनाथ जी ने अयोध्या में 217 परियोजनाओं का किया लोकार्पण एवं शिलान्यास
- ▶ मुख्यमंत्री योगी आदित्यनाथ जी ने कुशीनगर में 464 जन-आकांक्षाओं से जुड़ी परियोजनाओं का किया लोकार्पण एवं शिलान्यास
- ▶ गोरखपुर में 24 महत्वपूर्ण विकास परियोजनाओं का हुआ भव्य लोकार्पण एवं शिलान्यास
- ▶ मुख्यमंत्री जी ने महायोगी गुरु गोरखनाथ राज्य आयुष विश्वविद्यालय में 'महंत अवेद्यनाथ' व 'राप्ती' छात्रावास का किया लोकार्पण
- ▶ मुख्यमंत्री योगी आदित्यनाथ जी ने गोरखपुर से किया 'एक पेड़ मां के नाम' वृक्षारोपण महायज्ञ-2026 का भव्य शुभारम्भ
- ▶ लखनऊ-कानपुर एक्सप्रेस-वे सहित 03 राष्ट्रीय राजमार्ग परियोजनाओं का भव्य लोकार्पण व शिलान्यास
- ▶ स्किल्ड युवा उत्तर प्रदेश की सबसे बड़ी उपलब्धि और ताकत: मुख्यमंत्री

राष्ट्रनायकों का सम्मान और सुनियोजित विकास सरकार की शीर्ष प्राथमिकता : मुख्यमंत्री

मुख्यमंत्री योगी आदित्यनाथ जी ने दिनांक 09 जुलाई, 2026 को जनपद बांदा में वीरांगना रानी अवंतीबाई लोधी की भव्य प्रतिमा का अनावरण कर देश की आजादी के लिए उनके सर्वोच्च बलिदान को नमन किया।

इस गरिमामयी अवसर पर आयोजित कार्यक्रम को संबोधित करते हुए मुख्यमंत्री जी ने कहा कि वीरांगना रानी अवंतीबाई लोधी ने भारत की आन-बान-शान की रक्षा और देश की स्वाधीनता के लिए अपना सर्वस्व न्योछावर कर दिया। उनका यह महान त्याग और अदम्य साहस आज भी समस्त देशवासियों के लिए प्रेरणा का एक पावन स्रोत है।

उन्होंने स्पष्ट किया कि जब समाज

द्वारा जनहित को समर्पित योग्य जनप्रतिनिधियों का चुनाव किया जाता है, तब राष्ट्र के वास्तविक महापुरुषों को इसी प्रकार का ऐतिहासिक सम्मान प्राप्त होता है। सरकार की यह पहल उन महान वीरों और वीरांगनाओं के प्रति एक सच्ची कृतज्ञता है, जिन्होंने सदैव राष्ट्रधर्म को सर्वोपरि माना।

मुख्यमंत्री जी ने जनपद बांदा में चल रहे विकास कार्यों की सराहना करते हुए कहा कि बांदा का नया सिटी डेवलपमेंट प्लान, तेजी से विकसित होती सड़कें और जन-कल्याणकारी योजनाएं इस बात का जीवंत प्रमाण हैं कि किस प्रकार एक सुनियोजित एवं प्रतिबद्ध कार्यशैली से किसी भी शहर की पहचान को सकारात्मक रूप से बदला जा सकता है।

उन्होंने सन् 1857 के प्रथम स्वतंत्रता संग्राम के गौरवशाली इतिहास को याद करते हुए मंगल पाण्डे, धन सिंह गुर्जर, तात्या टोपे और महारानी लक्ष्मीबाई जैसे महान क्रांतिकारियों के योगदान का उल्लेख किया और कहा कि वीरांगना रानी अवंतीबाई लोधी का नाम भी इसी महान राष्ट्रभक्ति की श्रृंखला में स्वर्ण अक्षरों में दर्ज है।

मुख्यमंत्री जी ने प्रतिमा स्थापना से जुड़े सभी आयोजकों का अभिनंदन करते हुए विश्वास व्यक्त किया कि ऐसे सराहनीय प्रयास समाज में राष्ट्रनायकों के प्रति सम्मान और कृतज्ञता की भावना को और अधिक सुदृढ़ करेंगे तथा आने वाली पीढ़ियों को मातृभूमि की सेवा के लिए निरंतर प्रेरित करते रहेंगे।



बुन्देलखण्ड में विरासत के साथ विकास का खुला रास्ता : 229 परियोजनाओं का हुआ लोकार्पण और शिलान्यास



मुख्यमंत्री योगी आदित्यनाथ जी ने दिनांक 09 जुलाई, 2026 को जनपद बांदा में बबेरू तथा बांदा सदर विधानसभाओं के लिए 710 करोड़ रुपये से अधिक की लागत वाली 229 विकास परियोजनाओं का भव्य लोकार्पण एवं शिलान्यास किया।

इस ऐतिहासिक अवसर पर मुख्यमंत्री जी ने विभिन्न जनकल्याणकारी योजनाओं के लाभार्थियों को आयुष्मान व मुख्यमंत्री कैशलेस चिकित्सा कार्ड, आवास की चाभियां, टूलकिट, नियुक्ति पत्र और प्रमाण पत्र वितरित किए। उन्होंने वीरांगना अवन्तीबाई लोधी की भव्य प्रतिमा का अनावरण भी किया। बांदा आगमन से पूर्व, मुख्यमंत्री जी ने जनपद चित्रकूट में पावन कामदगिरी की परिक्रमा कर दर्शन-पूजन किया और 'एक पेड़ मां के नाम'

अभियान के तहत पौधरोपण किया।

समारोह को संबोधित करते हुए मुख्यमंत्री जी ने कहा कि प्रधानमंत्री नरेन्द्र मोदी जी के कुशल मार्गदर्शन में डबल इंजन सरकार बुन्देलखण्ड सहित पूरे प्रदेश की जनता के सपनों को साकार कर रही है। महर्षि वामदेव की इस पावन धरा को समर्पित इन परियोजनाओं में सेतु निर्माण, सड़कों का चौड़ीकरण, राजकीय पॉलीटेक्निक का जीर्णोद्धार, पेयजल योजनाएं और नवाब टैंक का ईको-पर्यटन विकास जैसे महत्वपूर्ण कार्य शामिल हैं।

मुख्यमंत्री जी ने कहा कि वर्ष 2017 से पूर्व जो बुन्देलखण्ड पलायन, डकैतों के आतंक, पानी की किल्लत और पिछड़ेपन से जूझ रहा था, वह आज विकास के नए कीर्तिमान स्थापित कर रहा है।

मुख्यमंत्री जी ने क्षेत्र की बदली तस्वीर को रेखांकित करते हुए कहा कि आज यहां बेहतरीन सड़क कनेक्टिविटी, डिफेंस कॉरिडोर में ब्रह्मोस मिसाइल का निर्माण, मेडिकल कॉलेज और बीडा (BIDA) के रूप में प्रदेश का सबसे बड़ा औद्योगिक शहर आकार ले रहा है।

उन्होंने 'एक जनपद एक उत्पाद' योजना के तहत बांदा के प्रसिद्ध शजर पत्थर को वैश्विक पहचान मिलने की सराहना की। मुख्यमंत्री जी ने स्पष्ट किया कि डबल इंजन सरकार विकास और विरासत के समन्वय से भावी पीढ़ी का भविष्य सुरक्षित कर रही है और बुन्देलखण्ड को 'धरती का स्वर्ग' बनाने के लिए पूरी तरह प्रतिबद्ध है।

मुख्यमंत्री योगी आदित्यनाथ जी ने अयोध्या में 217 परियोजनाओं का किया लोकार्पण एवं शिलान्यास

मुख्यमंत्री योगी आदित्यनाथ जी ने दिनांक 10 जुलाई, 2026 को जनपद अयोध्या के बीकापुर विधानसभा क्षेत्र में 432 करोड़ रुपये से अधिक की लागत वाली 217 विकास परियोजनाओं का भव्य लोकार्पण एवं शिलान्यास किया। इस अवसर पर मुख्यमंत्री जी ने जनहित की विभिन्न योजनाओं के लाभार्थियों को प्रतीकात्मक चेक, प्रमाण पत्र, आवास की चाभियां और आयुष्मान कार्ड प्रदान किए।


इससे पूर्व, उन्होंने प्रदेश के पूर्व सिंचाई एवं बाढ़ नियंत्रण मंत्री स्वर्गीय मुन्ना सिंह चौहान की भव्य प्रतिमा का अनावरण किया तथा जनभावनाओं का सम्मान करते हुए नगर पंचायत सुचितागंज (खिरौनी) का नाम 'मां ज्वाला देवी' और भदरसा का नाम 'भरतनगर भरतकुण्ड' करने की घोषणा की।

समारोह को संबोधित करते हुए मुख्यमंत्री जी ने कहा कि डबल इंजन सरकार विरासत और विकास के अद्भुत समन्वय से कार्य कर रही है। प्रधानमंत्री नरेन्द्र मोदी जी के विजन के अनुरूप अयोध्या आज देश की चुनिंदा 'सोलर सिटी' के रूप में स्थापित होकर रात्रि में भी सूर्य की तरह चमक रही है।

उन्होंने कहा कि विगत 500 वर्षों में जो कार्य नहीं हो सका था, उसे डबल इंजन सरकार ने करके दिखाया है और आज प्रभु श्रीराम का भव्य मंदिर पूरी दुनिया को आकर्षित कर रहा है।

मुख्यमंत्री जी ने क्षेत्र की बदली हुई तस्वीर को रेखांकित करते हुए कहा कि वर्ष 2017 से पूर्व जो अयोध्या बुनियादी सुविधाओं के लिए जूझ रही थी, वहां आज महर्षि वाल्मीकि इंटरनेशनल एयरपोर्ट, फोर-लेन और सिक्स-लेन सड़कों का जाल, तथा स्वच्छ जलधारा से युक्त राम की पैड़ी नए वैभव की कहानी कह रहे हैं।

उन्होंने स्पष्ट किया कि जब समाज द्वारा सक्रिय और योग्य जनप्रतिनिधि चुने जाते हैं, तो विकास के ऐसे ही बेहतरीन परिणाम सामने आते हैं। सरकार बिना किसी भेदभाव के समाज के हर वर्ग तक कल्याणकारी योजनाओं का लाभ पहुंचाने और अयोध्या को वैश्विक पटल पर सर्वोच्च गौरव दिलाने के लिए पूरी तरह संकल्पित है।



मुख्यमंत्री योगी आदित्यनाथ जी ने कुशीनगर में 464 जन-आकांक्षाओं से जुड़ी परियोजनाओं का किया लोकार्पण एवं शिलान्यास



मुख्यमंत्री योगी आदित्यनाथ जी गोदभराई भी की। कृषि विश्वविद्यालय की स्थापना ने दिनांक 11 जुलाई, 2026 को समारोह को संबोधित करते हुए हो रही है। सरकार ने मुसहर जाति जनपद कुशीनगर के कुशीनगर, मुख्यमंत्री जी ने कहा कि भगवान सहित समाज के अंतिम पायदान पर रामकोला तथा हाटा विधानसभा बुद्ध और महावीर की यह पावन खड़े प्रत्येक जरूरतमंद को जमीन क्षेत्रों के लिए 525 करोड़ रुपये से महापरिनिर्वाण स्थली अभूतपूर्व के पट्टे, आवास, बिजली और राशन अधिक की लागत वाली 464 विकास की साक्षी बन रही है। वर्ष की सुविधाओं से सशक्त किया है। विकास परियोजनाओं का भव्य 2017 से पूर्व जो क्षेत्र राजनीतिक मुख्यमंत्री जी ने सुदृढ़ लोकार्पण एवं शिलान्यास किया। इच्छाशक्ति के अभाव में पिछड़ेपन कानून-व्यवस्था की सराहना करते इस अवसर पर मुख्यमंत्री जी ने और पलायन का दंश झेल रहा था, हुए कहा कि राज्य में जीरो टॉलरेंस विभिन्न जनकल्याणकारी वहां आज डबल इंजन सरकार के नीति के कारण आज बेटी, व्यापारी योजनाओं के लाभार्थियों को प्रयासों से इंसेफेलाइटिस जैसी और निवेश पूरी तरह सुरक्षित हैं। प्रतीकात्मक चेक, चाभियां, प्रमाण बीमारी का पूर्ण उन्मूलन हो चुका उन्होंने शिक्षकों, शिक्षामित्रों और पत्र और स्वीकृति पत्र वितरित है। अनुदेशकों के लिए लागू की गई किए। उन्होंने समाज के प्रति उन्होंने कहा कि कुशीनगर में कैशलेस स्वास्थ्य सुविधा एवं समर्पित वरिष्ठ नागरिकों को अब अंतरराष्ट्रीय हवाई अड्डा सामाजिक सुरक्षा गारंटी को सरकार सम्मानित करने के साथ ही बच्चों क्रियाशील है और युवाओं की संवेदनशीलता का प्रमाण का अन्नप्राशन और महिलाओं की आधुनिक कृषि शिक्षा देने के लिए बताया।

गोरखपुर में 24 महत्वपूर्ण विकास परियोजनाओं का हुआ भव्य लोकार्पण एवं शिलान्यास



मुख्यमंत्री योगी आदित्यनाथ जी ने दिनांक 11 जुलाई, 2026 को जनपद गोरखपुर के पिपराइच विधानसभा क्षेत्र (भटहट एवं चरगावां विकास खंड) में 757 करोड़ रुपये से अधिक की लागत वाली 24 महत्वपूर्ण विकास परियोजनाओं का भव्य लोकार्पण एवं शिलान्यास किया।

इस अवसर पर मुख्यमंत्री जी ने लाभार्थियों को प्रतीकात्मक चेक, चाभियां, प्रमाण-पत्र तथा कृषि यंत्र वितरित किए। साथ ही, उन्होंने विभिन्न विभागों की विकासात्मक प्रदर्शनी का अवलोकन किया और बच्चों का अन्नप्राशन व महिलाओं की गोदभराई भी की।

समारोह को संबोधित करते हुए मुख्यमंत्री जी ने कहा कि प्रधानमंत्री नरेन्द्र मोदी जी के दूरदर्शी नेतृत्व में डबल इंजन सरकार विकास और विरासत के अद्भुत समन्वय से कार्य कर रही है। आज प्रदेश में जहां एक ओर बावन स्थान जैसे पवित्र मंदिरों का सुंदरीकरण हो रहा है, वहीं दूसरी ओर समाज के अंतिम पायदान पर खड़े गरीबों, दिव्यांगों, वृद्धजनों और निराश्रित महिलाओं को बिना किसी भेदभाव के सीधे सामाजिक सुरक्षा व मुफ्त राशन का लाभ प्राप्त हो रहा है।

मुख्यमंत्री जी ने क्षेत्र के ऐतिहासिक बदलाव को रेखांकित करते हुए कहा कि

वर्ष 2017 से पहले जो पिपराइच पिछड़ापन, पलायन और इंसेफेलाइटिस के दंश से कराह रहा था, वह आज उत्कृष्ट फोर-लेन कनेक्टिविटी, प्लाईओवर, एम्स और खाद कारखाने की स्थापना से प्रगति का नया केंद्र बन चुका है। भटहट में निर्मित हो रहा महायोगी गुरु गोरखनाथ आयुष विश्वविद्यालय युवाओं के स्वर्णिम भविष्य की राह तैयार कर रहा है। उन्होंने दृढ़तापूर्वक कहा कि बेहतर इंफ्रास्ट्रक्चर ही रोजगार और समृद्धि का मूल आधार है, जिसके माध्यम से पूर्वी उत्तर प्रदेश को समग्र खुशहाली की ओर ले जाया जा रहा है।



मुख्यमंत्री जी ने महायोगी गुरु गोरखनाथ राज्य आयुष विश्वविद्यालय में 'महंत अवेद्यनाथ' व 'राप्ती' छात्रावास का किया लोकार्पण



मुख्यमंत्री योगी आदित्यनाथ जी अवेद्यनाथ जी महाराज की स्मृति में 04 लेन सड़क परियोजना का ने दिनांक 11 जुलाई, 2026 को और बालिका छात्रावास का नाम स्थलीय जायजा लिया। जनपद गोरखपुर में महायोगी गुरु 'राप्ती' रखा गया। मुख्यमंत्री जी ने लगभग 838.05 करोड़ रुपये गोरखनाथ राज्य आयुष परिसर में निर्माणाधीन की लागत से निर्मित हो रही इस विश्वविद्यालय में नवनिर्मित ऑडिटोरियम का बारीकी से 16.15 किलोमीटर लंबी सड़क के भव्य उद्घाटन किया। इस अवसर पर उन्होंने आवांटी चिकित्सक जनता की सुविधा को सर्वोपरि कार्य में तेजी लाने और आसपास के गांवों की बेहतर जल निकासी विद्यार्थियों को उनके कमरों की रखते हुए मुख्यमंत्री जी ने भटहट से सुनिश्चित करने के कड़े निर्देश चाभियां सौंपीं और उज्ज्वल भविष्य बांस स्थान मार्ग के 04 लेन दिए गए। सरकार का यह कदम क्षेत्र के बुनियादी ढांचे को मजबूत कर विकास को एक नई ऊंचाई की शुभकामनाएं दीं। चौड़ीकरण एवं सुदृढ़ीकरण कार्य प्रदान करेगा।

सकारात्मक ऊर्जा से भरे इस कार्यक्रम में बालक छात्रावास का साथ ही उन्होंने नामकरण राष्ट्रसंत ब्रह्मलीन महंत बालापार-टिकरिया-गांगी बाजार



उत्तर प्रदेश के मुख्यमंत्री योगी आदित्यनाथ जी 14 जुलाई, 2026 को केंद्रीय गृह एवं सहकारिता मंत्री श्री अमित शाह जी से नई दिल्ली में शिष्टाचार भेंट करते हुए।

मुख्यमंत्री योगी आदित्यनाथ जी ने गोरखपुर से किया 'एक पेड़ मां के नाम' वृक्षारोपण महायज्ञ-2026 का भव्य शुभारम्भ



मुख्यमंत्री योगी आदित्यनाथ जी ने दिनांक 12 जुलाई, 2026 को जनपद गोरखपुर में गोरखपुर लिंक एक्सप्रेस-वे पर भगवानपुर टोल प्लाजा के निकट प्रधानमंत्री श्री नरेन्द्र मोदी जी के आह्वान पर आयोजित 'एक पेड़ मां के नाम' वृक्षारोपण महायज्ञ-2026 का भव्य शुभारम्भ किया। इस ऐतिहासिक अवसर पर मुख्यमंत्री जी ने पवित्र त्रिवेणी (नीम, पीपल, बरगद) का रोपण कर विकास वाटिका की स्थापना की।

इस महाअभियान के तहत पूरे उत्तर प्रदेश में एक ही दिन में रिकॉर्ड 35 करोड़ पौधों का रोपण किया गया। मुख्यमंत्री जी ने कार्यक्रम में वन विभाग की लघु फिल्म एवं कैलेंडर का विमोचन किया, नागरिकों को निःशुल्क पौधों का

वितरण किया और पर्यावरण संरक्षण में जुटे किसानों को कार्बन क्रेडिट प्रमाण पत्र भी प्रदान किए।

समारोह को संबोधित करते हुए मुख्यमंत्री जी ने कहा कि धरती और मां हमारे जीवन के आधार हैं, और आने वाली पीढ़ियों को बेहतर पर्यावरण देना हमारा राष्ट्रीय दायित्व है। उन्होंने बताया कि विगत 09 वर्षों में राज्य सरकार के नीतिगत प्रयासों से प्रदेश में 242 करोड़ से अधिक पौधरोपण कर रिकॉर्ड वनाच्छादन बढ़ाया गया है, जिससे भारी मात्रा में कार्बन डाइऑक्साइड का अवशोषण और ऑक्सीजन का उत्सर्जन हुआ है।

मुख्यमंत्री जी ने ग्लोबल वॉर्मिंग और जलवायु परिवर्तन की चुनौतियों का

जिक्र करते हुए सोलर एनर्जी, एलईडी स्ट्रीट लाइट और उज्ज्वला योजना जैसी सरकारी पहलों की सराहना की, जिन्होंने पर्यावरण को बचाने में बड़ी भूमिका निभाई है। उन्होंने प्रदेशवासियों से रोपे गए पौधों की सुरक्षा करने और सिंगल यूज प्लास्टिक से पूरी तरह मुक्ति पाने की भावुक अपील की।

इस अवसर पर वन एवं पर्यावरण राज्य मंत्री (स्वतंत्र प्रभार) श्री अरुण कुमार सक्सेना ने भी विचार व्यक्त किए। उन्होंने बताया कि मुख्यमंत्री जी के यशस्वी नेतृत्व में उत्तर प्रदेश देश में छत्तीसगढ़ के बाद सबसे ज्यादा पौधे लगाने वाला दूसरा सबसे बड़ा राज्य बनकर उभरा है, जो राज्य के हरित क्षेत्र में हुई निरंतर वृद्धि को दर्शाता है।

लखनऊ-कानपुर एक्सप्रेस-वे सहित 03 राष्ट्रीय राजमार्ग परियोजनाओं का भव्य लोकार्पण व शिलान्यास



केन्द्रीय रक्षा मंत्री श्री राजनाथ सिंह एवं केन्द्रीय सड़क परिवहन और राजमार्ग मंत्री श्री नितिन गडकरी ने उत्तर प्रदेश के मुख्यमंत्री योगी आदित्यनाथ जी की उपस्थिति में दिनांक 13 जुलाई, 2026 को यहाँ 4,200 करोड़ रुपये की लागत से निर्मित 63 किलोमीटर लम्बे कानपुर-लखनऊ एक्सप्रेस-वे के लोकार्पण सहित 4,850 करोड़ रुपये से अधिक की लागत की 03 राष्ट्रीय राजमार्ग परियोजनाओं का लोकार्पण एवं शिलान्यास किया। इनमें 541 करोड़ रुपये लागत के 32 किलोमीटर लम्बे हरदोई-लखनऊ राष्ट्रीय राजमार्ग (पैकेज-4) के 4-लेन निर्माण का लोकार्पण तथा इंजीनियरिंग कॉलेज चौराहे पर 109 करोड़ रुपये की लागत से 01 किलोमीटर लम्बे 4-लेन फ्लाईओवर के निर्माण कार्यों का शिलान्यास शामिल हैं। इसके पूर्व, उन्होंने जनपद उन्नाव में कानपुर-लखनऊ 6-लेन एक्सप्रेस-वे का लोकार्पण किया। इस ऐतिहासिक अवसर पर विधानसभा अध्यक्ष श्री सतीश महाना, उप मुख्यमंत्री द्वय सहित कई वरिष्ठ जनप्रतिनिधि उपस्थित रहे।

केन्द्रीय रक्षा मंत्री श्री राजनाथ सिंह ने उत्तर प्रदेश की इस अभूतपूर्व प्रगति की सराहना करते हुए मुख्यमंत्री योगी आदित्यनाथ जी के कुशल नेतृत्व और प्रदेश की सुदृढ़ कानून-व्यवस्था की मुक्तकंठ से प्रशंसा की। उन्होंने कहा कि उत्तर प्रदेश में विकास के जो कार्य हो रहे हैं, उनकी गूँज पूरे देश में है। रक्षा मंत्री जी ने लखनऊ में बन रही ब्रह्मोस मिसाइल परियोजना तथा कानपुर की डिफेंस प्रोडक्शन की विरासत का विशेष उल्लेख करते हुए कहा कि राज्य

में भारी मात्रा में नए उद्योग स्थापित हो रहे हैं। उन्होंने शहीद पथ पर ट्रैफिक जाम की समस्या के समाधान हेतु 23 किलोमीटर लंबे एलिवेटेड कॉरिडोर की सहर्ष स्वीकृति देने के लिए केन्द्रीय सड़क परिवहन मंत्री का आभार व्यक्त किया।

केन्द्रीय सड़क परिवहन और राजमार्ग मंत्री श्री नितिन गडकरी जी ने उत्तर प्रदेश की बदलती तस्वीर को देश की तरक्की का आधार बताया। उन्होंने घोषणा की कि आज मुख्यमंत्री जी के साथ हुई उच्चस्तरीय बैठक में ₹50-60 हजार करोड़ की नई परियोजनाओं की सहमति दी गई है और आने वाले दो वर्षों में राज्य में ₹2 लाख करोड़ के कार्य पूरे किए जाएंगे। उन्होंने शहीद पथ पर बनने वाले अत्याधुनिक श्री-लेयर एलिवेटेड फ्लाईओवर, लखनऊ-सीतापुर 6-लेन मार्ग, ₹22,000 करोड़ की लागत से बन रहे बौद्ध सर्किट तथा वाराणसी-कोलकाता रोड जैसी महत्वपूर्ण परियोजनाओं की प्रगति साझा करते हुए विश्वास व्यक्त किया कि उत्तर प्रदेश के राष्ट्रीय राजमार्ग जल्द ही अमेरिका के समकक्ष होंगे।

इस अवसर पर अपने संबोधन में मुख्यमंत्री योगी आदित्यनाथ जी ने दोनों माननीय केन्द्रीय मंत्रियों का हृदय से अभिनंदन और आभार व्यक्त किया। मुख्यमंत्री जी ने कहा कि श्री गडकरी जी के पास बड़े से बड़े इंफ्रास्ट्रक्चर और कनेक्टिविटी कार्य को धरातल पर उतारने का अद्भुत विजन है। आज लखनऊ और कानपुर जैसी दो बड़ी मेट्रोपोलिटन सिटीज को जोड़ने वाला यह ग्रीनफील्ड एक्सप्रेस-वे राज्य में 'स्टेट कैपिटल रीजन' (एससीआर) की

परिकल्पना को साकार करने में मील का पत्थर साबित होगा। यह परियोजना लखनऊ से सटे बाराबंकी, सीतापुर, हरदोई, उन्नाव और रायबरेली जैसे जनपदों को जोड़कर देश की अर्थव्यवस्था के ग्रोथ इंजन के रूप में विकसित करने की दूरदर्शी योजना का हिस्सा है।

मुख्यमंत्री जी ने डबल इंजन सरकार की उपलब्धियों को साझा करते हुए कहा कि हाल ही में 19 अप्रैल को सबसे लंबे गंगा एक्सप्रेस-वे और 28 मार्च को जेवर में नोएडा इंटरनेशनल एयरपोर्ट का लोकार्पण भी संपन्न हो चुका है। आज उत्तर प्रदेश में पूर्वांचल, बुंदेलखंड और आगरा एक्सप्रेस-वे के माध्यम से बेहतरीन ईस्ट-टू-वेस्ट कनेक्टिविटी स्थापित है। अब केन्द्रीय सड़क परिवहन मंत्री जी की हरी झंडी से नार्थ-साउथ कनेक्टिविटी की दृष्टि से भी कुछ नए क्षेत्र चिह्नित किए गए हैं, जिसके तहत हर 5 लाख की आबादी वाले शहर में एक बाईपास होगा तथा प्रत्येक जिला मुख्यालय को 4-लेन कनेक्टिविटी से जोड़ा जाएगा।

मुख्यमंत्री जी ने कहा कि 10 वर्ष पूर्व यह प्रदेश पहचान के संकट से जूझ रहा था। आज का नया उत्तर प्रदेश 'बीमारू' श्रेणी से बाहर निकलकर 'ब्रेक-थ्रू' राज्य बन चुका है। सर्वाधिक एक्सप्रेस-वे, विस्तृत रेल नेटवर्क, देश में सर्वाधिक मेट्रो संचालित शहरों और क्रियाशील हवाई अड्डों के साथ हमारा उत्तर प्रदेश आज एक आदर्श मॉडल बनकर आदरणीय प्रधानमंत्री जी के 5 ट्रिलियन डॉलर की इकोनॉमी के सपने को साकार करने के लिए पूरी तरह संकल्पित है।



स्किल्ड युवा उत्तर प्रदेश की सबसे बड़ी उपलब्धि और ताकत: मुख्यमंत्री



मुख्यमंत्री योगी आदित्यनाथ जी ने दिनांक 15 जुलाई, 2026 को 'विश्व युवा कौशल दिवस' के अवसर पर आयोजित एक भव्य कार्यक्रम में युवाओं के कौशल विकास को प्रदेश की प्रगति का मुख्य आधार बताया। उन्होंने व्यावसायिक शिक्षा, कौशल विकास एवं उद्यमशीलता विभाग की पत्रिका 'कौशलम' का विमोचन किया और विभिन्न योजनाओं से प्रशिक्षण प्राप्त कर आत्मनिर्भर व उद्यमी बने प्रदेश के होनहार युवाओं को सम्मानित किया।

मुख्यमंत्री जी ने कहा कि देश और दुनिया में सबसे बड़ी युवा वर्क फोर्स उत्तर प्रदेश के पास है, जिसे डबल इंजन सरकार डेमोग्राफिक डिविडेंड के रूप में सफलतापूर्वक उपयोग कर रही है। आज प्रदेश के

युवा जॉब सीकर के बजाय जॉब क्रिएटर बनकर प्रधानमंत्री जी के आत्मनिर्भर भारत के संकल्प को साकार कर रहे हैं। आईटीआई के माध्यम से अब पारंपरिक ट्रेडों के साथ युवाओं को आर्टिफिशियल इंटेलिजेंस, रोबोटिक्स, ड्रोन और स्पेस टेक्नोलॉजी जैसी न्यू एज टेक्नोलॉजीज का उच्च स्तरीय प्रशिक्षण दिया जा रहा है।

प्रदेश सरकार की पारदर्शी एवं रोजगारोन्मुख नीतियों का उल्लेख करते हुए मुख्यमंत्री जी ने बताया कि बिना किसी भेदभाव के 09 लाख से अधिक युवाओं को सरकारी नौकरियां दी गई हैं। राज्य की 96 लाख एम0एस0एम0ई0 इकाइयों के माध्यम से सवा तीन करोड़ युवाओं को रोजगार से जोड़ा गया है। सरकार के इन दूरदर्शी प्रयासों से वर्ष

2017 से पूर्व बीमारू माने जाने वाला उत्तर प्रदेश, आज देश की टॉप थ्री अर्थव्यवस्थाओं में शुमार हो चुका है।

स्वावलंबन को देश की सबसे बड़ी ताकत बताते हुए मुख्यमंत्री जी ने घोषणा की कि प्रदेश के प्रत्येक जनपद में सरदार वल्लभभाई पटेल के नाम पर 'इंडस्ट्रियल एंड एम्प्लॉयमेंट जोन' स्थापित किए जाएंगे, जिसके लिए धनराशि भी जारी की जा चुकी है। उन्होंने विश्वास व्यक्त किया कि युवाओं को उनकी रुचि के अनुसार विश्वस्तरीय स्किलिंग से जोड़कर, प्रदेश की अर्थव्यवस्था को वर्ष 2029-30 तक 01 ट्रिलियन डॉलर तक पहुंचाने का संकल्प अवश्य पूरा होगा।